



کھلاڑیوں کو راولپنڈی اور ملتان میں تماشائیوں سے کھچا کھچ بھرے اسٹیڈیمز دیکھنے کی امید

- یقین ہے ملتان کے شہری اپنی پسندیدہ ٹیم کو اسپورٹ کرنے اسٹیڈیم ضرور آئیں گے، شاہد آفریدی
- خوش ہوں کہ لیگ کے میچز اب کراچی اور لاہور سے دیگر شہروں میں منتقل ہو رہے، شان مسعود
- امید ہے پنڈی کرکٹ اسٹیڈیم میں شیڈول آٹھوں میچز میں "ہاؤس فل" ہوگا، فہیم اشرف
- اپنی جارحانہ بلے بازی کے ذریعے شائقین کرکٹ کو محظوظ کرنے کا ارادہ رکھتا ہوں، آصف علی
- ایونٹ کے ہیش ٹیگز #HBL #HBLPSLV #Tayyarhain ہیں
- تمام میڈیا ہاؤسز سے درخواست ہے کہ ایچ بی ایل پی ایس ایل سے متعلق کسی بھی خبر میں ایونٹ کا مکمل ٹائٹل درج کریں

لاہور، 25 فروری، 2020ء:

ملتان اور پنڈی کرکٹ اسٹیڈیمز پہلی مرتبہ ایچ بی ایل پی ایس ایل کے میچوں کی میزبانی کر رہے ہیں۔ لیگ میں شامل کُل 34 میں سے 11 میچز ملتان اور راولپنڈی میں کھیلے جانے ہیں۔

ملتان کرکٹ اسٹیڈیم میں کُل 3 جبکہ پنڈی کرکٹ اسٹیڈیم راولپنڈی میں کُل 8 میچز کھیلے جائیں گے۔

پانچ ٹیسٹ اور سات ایک روزہ میچوں کی میزبانی کا اعزاز حاصل کرنے والے ملتان کرکٹ اسٹیڈیم میں پہلا انٹرنیشنل میچ اگست 2001 میں کھیلا گیا۔ پاکستان اور بنگلہ دیش کے درمیان کھیلے گئے اس ٹیسٹ میچ میں میزبان ٹیم نے ایک اننگز اور 264 رنز سے کامیابی حاصل کی تھی۔

10 ٹیسٹ اور 23 ایک روزہ میچوں کی میزبانی کا اعزاز حاصل کرنے والے پنڈی کرکٹ اسٹیڈیم میں پہلا انٹرنیشنل میچ جنوری 1992 میں کھیلا گیا۔ پاکستان اور سری لنکا کے درمیان کھیلے گئے اس ایک روزہ میچ میں میزبان ٹیم نے 117 رنز سے کامیابی حاصل کی تھی۔

دونوں اسٹیڈیمز اب تک کسی انٹرنیشنل ٹی ٹونٹی کرکٹ میچ کی میزبانی نہیں کر سکی مگر دونوں مقامات پر متعدد مرتبہ ڈومیسٹک ٹی ٹونٹی ٹورنامنٹس کھیلے جا چکے ہیں۔

ملتان اور پنڈی کرکٹ اسٹیڈیمز میں ڈومیسٹک میچز کھیلنے والے قومی کرکٹرز کو اب ایچ بی ایل پی ایس ایل کے دوران دونوں شہروں میں شائقین کی ایک بڑی تعداد کے اسٹیڈیم کا رخ کرنے کی امید ہے۔ شاہد آفریدی اور شان مسعود ایونٹ میں ملتان سلطانز جبکہ فہیم اشرف اور آصف علی اسلام آباد یونائیٹڈ کی نمائندگی کر رہے ہیں۔

شاہد آفریدی، ملتان سلطانز:

ملتان سلطانز کے آلراؤنڈر شاہد آفریدی کا کہنا ہے کہ ایچ بی ایل پی ایس ایل 2020 میں ملتان سلطانز پہلی مرتبہ اپنے ہوم گراؤنڈ پر میچ کھیلے گی۔ انہیں امید ہے کہ ملتان کے شہری اپنی پسندیدہ ٹیم کو اسپورٹ کرنے اسٹیڈیم ضرور آئیں گے۔

شاہد آفریدی کا کہنا ہے کہ وہ ایونٹ میں شاندار کارکردگی دکھانے کے لیے پرعزم ہیں۔ انہیں یقین ہے کہ وہ جارحانہ بلے بازی اور اپنی اسپن باؤلنگ کے ذریعے ملتان اسٹیڈیم میں موجود شائقین کرکٹ کو خوب محظوظ کریں گے۔

شان مسعود، کپتان ملتان سلطانز:

ملتان سلطانز کے کپتان شان مسعود کا کہنا ہے کہ ایچ بی ایل پی ایس ایل کے مکمل ایڈیشن کا پاکستان میں انعقاد خوش آئند ہے۔ انہوں نے کہا کہ خوشی کی بات ہے کہ لیگ کے میچز اب کراچی اور لاہور سے دیگر شہروں میں بھی منتقل ہو رہے ہیں۔

شان مسعود نے مزید کہا کہ یہ ایک مہینہ پاکستان کرکٹ کے لیے بہت پرجوش لمحات پر مشتمل ہے۔ انہوں نے کہا کہ بطور ملتان سلطانز وہ اپنے ہوم گراؤنڈ پر تین میچز کھیلنے کے لیے بیتاب ہیں۔

شان مسعود نے کہا کہ ملتان کے شہری کرکٹ سے پیار کرتے ہیں اور انہیں یقین ہے کہ وہ قومی اور بین الاقوامی ستاروں کو ایکشن میں دیکھنے کے لیے جوق در جوق ملتان کرکٹ اسٹیڈیم کا رخ کریں گے۔

فہیم اشرف، اسلام آباد یونائیٹڈ:

اسلام آباد یونائیٹڈ کے آراؤنڈر فہیم اشرف کا کہنا ہے کہ وہ بنگلہ دیش کے خلاف پہلے ٹیسٹ میچ کے لیے قومی اسکواڈ کا حصہ تھے۔ انہوں نے کہا کہ وہ فائنل الیون میں جگہ تو نہیں بناسکے مگر باؤنڈری کے باہر بیٹھ کر جس طرح وہ شائقین کرکٹ سے کھچا کھچ بھرے اسٹیڈیم سے میچ کا لطف اٹھا رہے تھے وہ ناقابل فراموش لمحات تھے۔

فہیم اشرف نے کہا کہ ایچ بی ایل پی ایس ایل کے میچز پہلی مرتبہ پنڈی کرکٹ اسٹیڈیم میں ہو رہے ہیں، انہیں امید ہے کہ شائقین کی ایک بڑی تعداد اسٹیڈیم کا رخ کرے گی اور پنڈی کرکٹ اسٹیڈیم میں شیڈول لیگ کے تمام 8 میچز میں "ہاؤس فل" ہوگا۔

آصف علی ، اسلام آباد یونائیٹڈ:

اسلام آباد یونائیٹڈ کے مڈل آرڈر بلے باز آصف علی کا کہنا ہے کہ وہ پنڈی کرکٹ اسٹیڈیم میں جارحانہ بلے بازی کے ذریعے شائقین کرکٹ کو محظوظ کرنے کا ارادہ رکھتے ہیں۔

آصف علی نے کہا کہ پنڈی کرکٹ اسٹیڈیم، اسلام آباد یونائیٹڈ کا ہوم گراؤنڈ ہے اور یہاں انہیں تماشائیوں کی بھرپور اسپورٹ ملنے کی امید بھی ہے۔ انہوں نے کہا کہ وہ پہلی مرتبہ لیگ کی میزبانی کرنے والے شائقین کو بہترین کرکٹ فراہم کریں گے۔

ایچ بی ایل پی ایس ایل 2020 بیس فروری سے بائیس مارچ تک کراچی، لاہور، راولپنڈی اور ملتان میں کھیلی جائے گی۔ ایونٹ کا فائنل لاہور میں کھیلا جائے گا۔

شیڈول:

26 فروری:

شام 7 تا رات 10:15 بجے: ملتان سلطانز بمقابلہ پشاور زلمی بمقام ملتان کرکٹ اسٹیڈیم

27 فروری:

شام 7 تا رات 10:15 بجے: اسلام آباد یونائیٹڈ بمقابلہ کوئٹہ گلیڈی ایٹرز بمقام پنڈی کرکٹ اسٹیڈیم راولپنڈی

28 فروری:

دوپہر 3 تا شام 6:15 بجے: ملتان سلطانز بمقابلہ کراچی کنگز بمقام ملتان کرکٹ اسٹیڈیم
شام 8 تا رات 11:15 بجے: پشاور زلمی بمقابلہ لاہور قلندرز بمقام پنڈی کرکٹ اسٹیڈیم
راولپنڈی

29 فروری:

دوپہر 2 تا شام 5:15 بجے: ملتان سلطانز بمقابلہ کوئٹہ گلیڈی ایٹرز بمقام ملتان کرکٹ
اسٹیڈیم
شام 7 تا رات 10:15 بجے: اسلام آباد یونائیٹڈ بمقابلہ پشاور زلمی بمقام پنڈی کرکٹ اسٹیڈیم
راولپنڈی

یکم مارچ:

شام 7 تا رات 10:15 بجے: اسلام آباد یونائیٹڈ بمقابلہ کراچی کنگز بمقام پنڈی کرکٹ اسٹیڈیم
راولپنڈی

2 مارچ:

شام 7 تا رات 10:15 بجے: پشاور زلمی بمقابلہ کراچی کنگز بمقام پنڈی کرکٹ اسٹیڈیم
راولپنڈی

5 مارچ:

شام 7 تا رات 10:15 بجے: پشاور زلمی بمقابلہ کوئٹہ گلیڈی ایٹرز بمقام پنڈی کرکٹ اسٹیڈیم
راولپنڈی

7 مارچ:

دوپہر 2 تا شام 5:15 بجے: پشاور زلمی بمقابلہ اسلام آباد یونائیٹڈ بمقام پنڈی کرکٹ اسٹیڈیم
راولپنڈی

8 مارچ:

دوپہر 2 تا شام 5:15 بجے: ملتان سلطانز بمقابلہ اسلام آباد یونائیٹڈ بمقام پنڈی کرکٹ اسٹیڈیم
راولپنڈی

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Partners



www.psl-t20.com 
@thePSLT20 
@thePSL 
PakistanSuperLeague 
@thePSL 

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4